

گلے

کوتیاٹ
کالبائیں

خادم اہلسنت و الجماعت

حُسْنِ الدین ایم

مکتبہ جمال کرم لاہور

Marfat.com



Marfat.com

نہماں

کے وقت ہاتھ کہاں باندھیں

خادم اہلسنت و الجماعت محمد سعید برائیم

متجم : ظفر سر اقبال کلیار

مَكْتُبَةِ جَاهِلِ كَرم

9. مرکز الادیس (ستہول) دربار مارکیٹ - لاہور فون: 7324948

جملہ حقوق محفوظ

نماز کے وقت ہاتھ کہاں باندھیں	-	نام کتاب
مولانا محمد ابراہیم صاحب	-	مصنف
ظفر اقبال کلیار	-	مترجم
گیارہ سو	-	تعداد
ایم احسان الحق صدیقی	-	زیراہتمام
ملک خالد رمضان اعوان	-	نگران طباعت
مکتبہ جمال کرم لاہور	-	ناشر
12 روپے	-	قیمت

ملنے کے پتے

جگہ بخش روڈ لاہور۔	غیਆ، القرآن پبلیکیشنز
14 انفال پلازا ہاردو بازار کراچی	غیਆ، القرآن پبلیکیشنز
بھیرہ ضلع سرگودھا	مکتبہ الجاہد دارالعلوم محمد یغوثیہ
چوک میاد مصطفیٰ گوجرانوالہ	مکتبہ قادریہ
اردو بازار لاہور۔	فرید بکشال
35 ڈی اردو بازار اول پنڈی	احمد بک کار پوریشن

عرض مترجم

فروعی اختلافات کو ہوادینا قرین دانش مندی نہیں اس سے عامۃ الناس کے دلوں میں شکوک و شبہات پیدا ہو سکتے ہیں اور جمیت حدیث کے انکار کار جوان عالم ہو سکتا ہے آئین باحبر، قراءۃ الفاتحۃ خلف الامام، وضع الید یعنی تحت السرۃ ام علی الصدر میں اختلاف اولویت کا ہے ایسے سائل ہمیشہ علماء کے درمیان موضوع بحث رہے ہیں انہوں نے باوجود اختلاف کے نہ تو باہمی تکفیر کی اور نہ ہی امت کے اتحاد کو پارہ پارہ ہونے دیا بجا طور پر یہ اختلاف علم کی ترقی اور تحقیق کا موجب بنا اور امت کے لئے رحمت ثابت ہوا۔

مگر ہمارے غیر مقلدین دوستوں نے نہ جانے کس مصلحت کے تحت عوام کی سطح پر آکر انہیں موضوع بخن بنایا۔ اور پوری امت پر شرک، بت پرستی، سنت سے انحراف اور بدعتی ہونے کا فتوی صادر کیا۔ علمائے اہل سنت نے پھر بھی مناسب نہ سمجھا کہ ان کی زبان میں بات کی جائے اور نہ ہی یہ کہ سو قیانہ انداز گفتگو اپنایا جائے۔ انہوں نے حتی الوع کوشش کی کہ ایسے فروعی اختلافات کو عام لوگوں میں عام نہ کیا جائے مگر ہمارے ان دوستوں نے آئندہ اربعہ کو طعن و تشنیع کا نشانہ بانا شروع کر دیا اور لوگوں کو باور کرانے لگے کہ علمائے اہل سنت کے پاس دلیل نام کی کوئی چیز نہیں اس لئے مہربلب ہیں تب علمائے اہل سنت نے مناسب سمجھا کہ انہیں جواب دیا جائے مگر پھر بھی اس انداز سے کہ سنجیدگی برقرار رہے اور تحقیق کا منہج پیش نظر رہے۔

پیش نظر رسالہ "ہلال الغرة فی وضع الید یعنی تحت السرۃ فی الصلوۃ" عربی میں ہے حضرت علامہ مولانا محمد ابراہیم صاحب مدظلہ العالی اس میں زیرِ ناف ہاتھ باندھنے کے مسئلہ پر نہایت فاضلانہ گفتگو کی ہے ترجمہ میں اس بات کا خیال رکھا گیا ہے کہ مفہوم عربی عبارت کے قریب تر ہے فن حدیث سے پوری واقفیت نہ رکھنے والے لوگوں کا اس سے پوری طرح مستفید

.....
ہونا ممکن نہیں اس لئے کہ علمی بحث میں اصطلاحات کا آنا ایک لازمی بات ہے اور پھر فنِ حدیث تو ایک سمندر ہے جس سے ہر کوئی حسب استطاعت مستفیض ہوتا ہے۔ اس لئے عام افراد اس میں کچھ وقت ضرور محسوس کریں گے مگر اس کے بغیر چارہ نہ تھا سوانح سے معذرت کے ساتھ یہ کاوش پیش کی جاتی ہے۔

آ خرد عاگو ہوں کہ اللہ تعالیٰ امت مسلمہ کو انتشار و افتراق سے بچائے اور حضرت علامہ جیسے علماء کا سایہ ہمارے سروں پر قائم رکھے آمین۔

بجاہ طلبہ ولیں

خاک راہ مدینہ

ظفر اقبال کلیار

.....

حاما و مصلیا اما بعد فقال الله تعالیٰ: فصلٌ

لربک و انحر صدق الله العظیم و لیل المستدل بالخبر فی وضع الیدین علی الصدر فی الصلة

نماز پڑھتے ہوئے ہاتھ کیسے باندھیں جائیں؟ مسنون طریقہ کیا ہے؟

ناف کے نیچے ہاتھ باندھنا مسنون ہے، غیر مقلدین ابن خزیمہ کی جس بیان کردہ حدیث سے استدلال کرتے ہیں اور کہتے ہیں کہ سینے پر ہاتھ باندھنا مسنون ہے اور زیرِ ناف ہاتھ باندھنا خلاف سنت اور بدعت ہے ابن خزیمہ کی یہ حدیث محدثین کے نزدیک محل نظر ہے پہلے ابن خزیمہ کی حدیث مع سند پیش کر کے اس پر علماء کی رائے پیش کرتا ہوں اور پھر وہ احادیث پیش کروں گا جن میں زیرِ ناف ہاتھ باندھنا منقول ہے۔

خبرنا ابو طاهر، اخبرنا ابو بکر، اخبرنا ابو موسیٰ، اخبرنا مؤمل،
خبرنا سفیان عن عاصم بن کلیب عن ابیه عن وائل بن حجر قال صلیت مع رسول الله ﷺ و وضع يده اليمنی علی يده الیسری علی صدره .

(صحیح ابن خزیمہ، جلد اول، ۲۳۳، مطبوعہ المکتب الاسلامی)

یہ حدیث کئی اعتبار سے قابل استدلال نہیں

(اولاً) اس حدیث کی سند میں ایک راوی مسلم بن اساعیل ابو عبد الرحمن بصری (الوفی ۲۰۶) ہے جس پر علماء نے جرح فرمائی ہے۔

ابو حاتم فرماتے ہیں

هو كثیر الخطاء

.....

امام بخاری فرماتے ہیں

هو منکر الحدیث

(تہذیب التہذیب ج ۱۰ ص ۳۸۰)

ابوزرعة فرماتے ہیں

”فی حدیثه خطاء کثیر“

(میزان الاعتدال ج ۳ ص ۲۲۸)

امام ذہنی ”الکاشف“ میں لکھتے ہیں

”وقيل دفن كتبه وحدث حفظا فغلط“

(الکاشف ج ۳ ص ۱۶۸)

علماء نقد کی تصریحات سے ثابت ہوا کہ مول بن اسما علیل کثیر الخطاء اور منکر الحدیث ہے
لہذا یہ حدیث قابل استدلال نہیں جیسا کہ غیر مقلدین کا وہم ہے۔

(ثانیا) اس حدیث کو مسلم نے واکل بن حجر سے بلا زیادت (علی صدرہ) تنزیح کیا ہے
لہذا مسلم کی روایت ابن خزیمہ کی روایت کردہ حدیث سے زیادہ رائج اور صحیح ہے اور مسلم کی روایت
کردہ حدیث زیادہ معتمد ہے اس کے علاوہ ایک اور وجہ یہ بھی ہے کہ متاخرین میں سے احسن الحفاظ
شیخ قاسم بن قطلو بغا فرماتے ہیں کہ ابن خزیمہ کی صحیح میں ایک شرط ہے جس سے اکثر حضرات جو کہ
ابن خزیمہ سے استدال کرنے والے ہیں غفلت میں رہتے ہیں گو کہ شیخ قاسم بن قطلو بغایے اس
شرط کا ذکر نہیں کیا لیکن آپ کے شیخ فی الحدیث حافظ ابن حجر عسقلانی نے اپنی کتاب ”اتحاف
المحبرہ“ میں فرمایا وہ شرط یہ ہے کہ ابن خزیمہ جب کسی خبر کو تعلیقاً روایت کرتے ہیں تو وہ صحت میں
گویا ان کی شرط پر پوری نہیں اترتی اگرچہ تعلیق کے بعد اس کی سند بھی بیان کیوں نہ کر دیں۔

(ثالثا) حضرت علی کرم اللہ وجہہ کی حدیث مبارک جس کو امام احمد نے مند میں اور ابو داؤد نے

سنن میں روایت کیا یہ حدیث ابن خزیمہ کی روایت کے معارض ہے حضرت علی رضی اللہ عنہ فرماتے ہیں۔

”ان من السنۃ وضع الکف علی الکف فی الصلوۃ تحت السرۃ“

(مسند احمد ج ۱ ص ۱۱۳، مطبوعہ ادارہ احیاء السنۃ)

علامہ بدر الدین عینی شارح بخاری معتبرین کے اس اعتراض کے حضرت علی رضی اللہ عنہ کا قول ہے اور نبی ﷺ کی طرف اس کی نسبت صحیح نہیں اس کو امام احمد نے مسند میں اور دارقطنی اور زیہقی نے اسی طریق سے اپنی سنن میں حدیث ابو جیفہ عن علی رضی اللہ عنہ روایت کیا ہے حضرت علی رضی اللہ عنہ فرماتے ہیں۔

”ان من السنۃ وضع الکف علی الکف فی الصلوۃ تحت السرۃ“

اس اعتراض کے جواب میں علامہ عینی فرماتے ہیں حضرت علی رضی اللہ عنہ کا یہ قول ”ان من السنۃ“ محدثین کے نزدیک حدیث کے مرفوع ہونے پر دلالت کرتا ہے ابو عمر والتفصی فی شرح الموطأ میں لکھتے ہیں جب صحابی سنت کا الفاظ مطلق بولتا ہے تو اس سے مراد سنت نبوی ﷺ ہی ہوتا ہے۔

معتبرین کہتے ہیں ہم نے تسلیم کر لیا کہ یہ حدیث مرفوع ہے اس کے باوجود بھی حدیث علی محل نظر ہے کیونکہ اس کی سند میں ایک راوی عبدالرحمٰن بن اسحاق کوفی ہیں جس کے متعلق امام احمد لکھتے ہیں۔

”لیس بشئی منکر الحدیث“

علامہ بدر الدین عینی علیہ الرحمۃ فرماتے ہیں میں کہتا ہوں ابو داؤد نے اس حدیث کو روایت کیا اور اس پر سکوت فرمایا اگر حدیث ضعیف ہوتی تو تصریح فرماتے دوسرا ابن حزم کی حدیث جوانہوں نے حضرت انسؓ سے روایت کی وہ حدیث علی رضی اللہ عنہ کی معاون ہے حضرت انسؓ

فرماتے ہیں۔

”من اخلاق النبوة وضع اليمین علی الشمائل تحت السرۃ“

ہم کہتے ہیں زیرِ ناف ہاتھ باندھنا تعظیم کے زیادہ قریب اور اہل کتاب کی مشاہد سے بہت دور ہے اور تمہند کے گرنے سے محفوظ رکھتا ہے اور زیرِ ناف ہاتھ باندھنا ایسا ہی ہے جیسے بادشاہ کے سامنے ہاتھ باندھ کر کھڑا ہونا اور سینہ پر ہاتھ باندھنا عورتوں کے مشاہد ہے اور یہ مسنون طریقہ نہیں۔

(عدۃ القاری ج ۵ ص ۲۷۹، مطبوعہ مکتبہ رشیدیہ)

علامہ مولانا وصی احمد رحمۃ اللہ علیہ شارح منیۃ المصلی فرماتے ہیں اگر تسلیم کر بھی لی جائے کہ عبد الرحمن بن اسحاق کو فی منکر الحدیث ہے اور نکارت مطلقاً نقسان دہ ہے تو بھی اس حدیث کی دوسری کئی احادیث شاہد ہیں ان میں سے ایک حدیث جس کو زرین نے اپنی مند میں ابو جیفہ سے روایت کیا۔ (ان من السنۃ وضع الکف علی الکف فی الصلة تحت السرۃ)

جیسا کہ جامع الاصول میں ابن اثیر نے اس حدیث کو منذرین کی طرف منسوب کیا ہے دوسری حدیث جس کو حضرت ابن عباسؓ نے مرفوعاً روایت کیا

”ان من السنۃ وضع اليمین علی الشمائل تحت السرۃ“

اس حدیث کو صاحب مجمع البحرين اور صاحب محیط علامہ برهان الدین نے بھی نقل فرمایا تیسری حدیث کو حضرت علیؓ نے مرفوعاً روایت کیا۔

”ثلاث من سنن المرسلین و ذکر منها وضع اليمین علی الشمائل تحت السرۃ“

اس حدیث کو زاہدی نے مختبی میں نقل فرمایا اور وادا ابن شاہین۔

(تعليق انجلي ص ۲۷۹، مطبوعه يوسف لكتضو)

میں (رقم الحروف) کہتا ہوں کہ حضرت علیؓ کی روایت کردہ حدیث کی مؤید صاحب تعليق الحجلي کی نقل کردہ احادیث کے علاوہ دیگر بھی ہیں جن کو حضرات محدثین نے تخریج فرمایا۔

اول: ابن ابی شیبہ نے بطریق ابن جریفہ حضرت علیؑ سے ایک حدیث روایت کی
”ان من النسَّةَ إِنْ تَوَضَّعْ لِلْأَيْدِي عَلَى الْأَيْدِي تَحْتَ السُّرَّةَ“
یعنی سنت نبوی میں سے ہے کہ زیر ناف ہاتھ پر با تھر کھا جائے۔

دوم: ابو بکر بن شیبہ نے بطريق حاج بن حسان ابو محلہ ا الحق بن حمید سے ایک حدیث تخریج فرمائی۔

حدثنا يزيد بن هارون قال أخبرنا حجاج بن حسان قال سمعت أبا
مجلز أو سأله قال قلت كيف يضع قال يضع باطن كف يمينه على
ظاهر كف شماليه و يجعلها أسفل من السرة .

(استاده جید و راهنمایی هم ثبات)

حجاج بن حسان فرماتے ہیں میں نے ابو محلہ لاحق بن حمید سے سنایا میں نے آپ سے
سوال کیا۔ فرماتے ہیں میں نے عرض کیا نماز میں ہاتھ کیسے باندھیں (ایک روایت
میں ہے کہ میں ہاتھ کیسے باندھوں) تو انہوں نے فرمایا۔ دا میں ہاتھ کے باطن کو بائیں
ہاتھ کی پشت پر زیر ناف باندھے۔

سوم: حديث وكيع عن ربيع عن أبي مجثرا عن أبي إبراهيم قال يضع يمينه على
شماله تحت السرة

زیادہ بن کلیب تمیمی ابو محشر حظی ابراہیم نجفی سے روایت کرتے ہیں کہ ابراہیم نجفی دایاں
باتھ پائیں ہاتھ روز یہ ناف باندھتے۔

.....
ان یئو حدیثوں کو ابو بکر بن ابی شیبہ نے روایت کیا۔

(مصنف ابن شیبہ جادل ص ۹۰، مطبوعہ ادارہ القرآن دارالعلوم الاسلامیہ کراچی)
زیاد بن کلیب تمیٰ ابو محشر کوفی کے متعلق علامہ ابن حجر عسقلانی لکھتے ہیں امام عجمی
فرماتے ہیں

(کان ثقة في الحديث)

ابو حاتم کہتے ہیں ”صالح من قدماء اصحاب ابراہیم“ اور امام نسائی فرماتے
ہیں ”ثقة“

(تہذیب التہذیب ج ۳ ص ۳۸۲)

حدیث ابو مجلز لاحق بن حمید کے ماتحت علامہ ابن ترکمانی جوہر لقی میں تحریر فرماتے ہیں
ابو مجلز لاحق بن حمید کا مذہب بھی زیرناف ہاتھ باندھنے ہے ابو عمر نے التہذیب میں ابو مجلز سے اسی طرح
نقل کیا ہے اور اس حدیث کو سند جید ابو مجلز سے روایت کی اور ابن شیبہ نے بھی اپنے مصنف میں
اس حدیث کو اس سند کے ساتھ روایت کیا علامہ ابن ترکمانی فرماتے ہیں حجاج بن حسان یہ حجاج
ثقة ہیں امام احمد کہتے ہیں ”ليس به بأس“ اور کہا ”ثقة“ اور ابن معین فرماتے ہیں ” صالح“

باجود اس کے امام تیہقی نے کس طرح ابو مجلز کی طرف نسبت کرتے ہوئے فرمایا سینہ پر
ہاتھ باندھنے کے متعلق اثر ابی مجلز بہت صحیح ہے حالانکہ تیہقی نے بلا سند ابو مجلز کا قول نقل کیا اور ابو عمر و
ابن شیبہ نے جید سند کے ساتھ ابو مجلز کا مذہب زیرناف ہاتھ باندھنے بیان فرمایا۔

(السنن الکبری، مع الجواہر لقی ج ۲ ص ۳۱، مطبوعہ نشر النہی ملتان)

چہارم: عن انس رضى الله عنه من اخلاق النبوة تعجيل الافطار و تأخير
السحور وضع اليمين على الشمال تحت السرة.

(کنز العمال ج ۸ حدیث نمبر ۲۳۸۸۹، رواه ابن حزم)

.....
حضرت انس رضی اللہ عنہ فرماتے ہیں اخلاق نبوت میں سے ہے افطار میں جلدی کرنا،
حری میں تاخیر کرنا اور بائیکس میں ہاتھ پر دایاں ہاتھ زیر ناف رکھنا۔

پنجم: سب دلیلوں سے اقویٰ واقع، احکم واقوم دلیل ابو بکر بن ابی شیبہ کی وہ حدیث ہے جس کو انہوں نے دائل بن ججر سے روایت کیا یا در ہے ابو بکر بن شیبہ کو آئندہ اعلام میں ایک خاص مقام حاصل ہے کہ ان کے سامنے ابو زرعة، امام بخاری، امام مسلم، امام ابو داؤد، امام ابن ماجہ اور بے شمار اہل علم و فن نے زانوئے تلمذ طے کیے یہ افتخار ہی آپ کے لئے کافی ہے فرماتے ہیں۔

حدثنا و كيع عن موسى بن عمير عن علقمة بن وائل بن حجر عن ابيه

قال رأيت النبي ﷺ وضع يمينه على شماله في الصبوة تحت السرة
(مصنف ابن ابی شیبہ ج اول ص ۳۹۰)

وائل بن ججر اپنے باپ سے روایت فرماتے ہیں میں نے نبی کریم رَوْفَ وَرِحْمَةُ اللَّهِ كُو دیکھا کہ آپ نے نماز میں دایاں ہاتھ بائیکس میں ہاتھ پر رکھ کر زیر ناف باندھے۔

متاخرین علمائے حدیث سے حافظ حدیث ابن حمام ثانی شیخ قاسم بن "قطلوبغا"
"المختار تخریج احادیث الاختیار" میں فرماتے ہیں مصنف ابن شیبہ کی اس حدیث کی سند جید ہے وکیع مشہور علمائے حدیث میں سے ایک عظیم محدث ہیں موسیٰ بن عمیر کی ابو حاتم نے تو شیق فرمائی اور نبائی نے ان سے روایت لی ہے۔

تیسرے علماء ہیں جن سے رفع یہ دین کے بارے امام بخاری نے حدیث روایت کی اس طرح "مسلم" نے صحیح میں ان سے حدیث تخریج فرمائی اور ابن حبان نے علماء کی تو شیق فرمائی اور یہ حدیث حضرت علیؓ کی حدیث کی شاہد عادل ہے محدث شہیر حضرت علامہ محمد ہاشم "در احمد الصرہ فی وضع الیدین تخت السرة" میں فرماتے ہیں یہ روایت باعتبار سند نہایت قوی ہے اور حدیث علیؓ کو جس کا پہلے ذکر گزر چکا قوی سے قوی تر بنادیتی ہے۔

اس لئے ہم کہتے ہیں کہ یہ حدیث سند کے اعتبار سے نہایت قوی اور مضبوط ہے کیونکہ اس حدیث میں تین ہی راوی ہیں سوائے وائل بن ججر کے اور وہ صحابی رسول ﷺ ہیں ان تین راویوں کے حالات درج ذیل ہیں۔ تاکہ ان کا فہم و ذکا اور حفظ و اتقان فی الحدیث ظاہر ہو جائے۔

وکیع بن جراح بن میلح روایی ابوسفیان الکوفی

عبدالله بن احمد اپنے باپ سے روایت کرتے ہوئے فرماتے ہیں

"مارایت ادعی للعلم من وکیع ولا احفظ منه"

احمد بن سہل بن ججر امام احمد سے روایت فرماتے ہیں۔

"کان وکیع امام المسلمين فی وقتہ"

حسین ابن حبان ابن معین سے روایت فرماتے ہیں

"مارایت احد افضل من وکیع"

امام عجمی کہتے ہیں: کان ثقة، عابداً، صالحًا، اديباً، من حفاظ الحديث"

ابن سعد فرماتے ہیں: "کان ثقة، مامونا، عالياً، رفيع القدر، كثير

الحدیث حجة

ابن حبان اپنی کتاب "کتاب الثقات" میں فرماتے ہیں

"کان حافظاً متقدناً"

اسحاق بن راھویہ کہتے ہیں: "کان "حفظه طبعاً و حفظنا بتکلف"

(تہذیب التہذیب ج ۱ ص ۱۲۳)

امام ذہبی اپنی کتاب "میزان الاعتراف" میں فرماتے ہیں۔

"هو أحد الأئمة الاعلام"

(میراث الاعتدال ج ۲ ص ۳۳۵)

حہاد بن زید کہتے ہیں

”لوشت لقلت انه ارجح من سفيان“

(۲۰۸ ص ج ۳)

(۲) موسی بن عقبہ ترمذی عنبری کوفی:

علقہ بن واہل سے روایت کرتے ہیں ابن معین، ابو حاتم محمد بن عبد اللہ بن نسیر اور

خطیب بغدادی فرماتے ہیں ”حق“

ابوزرعہ کہتے ہیں ”لاباس ہے“

عجلی اور دو لا لی فرماتے ہیں، "شقة"

(تہذیب التہذیب ج ۱۰ ص ۳۶۲)

ابن معین اور ابو حاتم کہتے ہیں ”شقة“

(میراث الاعتدال ج ۲۱۶ ص ۲۱۶، کاشف ج ۳ ص ۱۲۵)

(۳) علقمة بن واکل بن حجر حضری کندی کوفی:

ابن حبان نے ان کو ثقہات میں ذکر کیا ہے ابن سعد نے ان کو اہل کوفہ میں سے طبقہ ثانیہ

میں ذکر کیا ہے اور فرمایا

ثقة قليل الحديث

(تہذیب التہذیب ج ۷ ص ۲۸۰)

ابن حبان اور ابن سعد نے ان کو ثقہ لوگوں میں شمار کیا ہے۔

(الكافل ج ٢ ص ٢٣٢)

آئندہ اعلام کی عبارات نقل کرنے کے بعد میں (عاجز راقم) کہتا ہوں حدیث دائل بن

.....
حجر لابن خزيمہ ضعیف و محروم ہے اور حدیث علیؐ با وجود ضعیف ہونے کے درجہ "حسن" تک پہنچتی ہے کیونکہ حضرت علیؐ کی حدیث کے اتنے شواید اور معااضد ہیں کہ حدیث واکل بن حجر لابن خزيمہ اس مرتبہ کو نہیں پہنچتی۔

پھر جس حدیث کو ابن شیبہ نے واکل بن حجر سے روایت کیا ہے یہ حدیث مرفوع اور صحیح ہے اور اس کی سند "جید" اور اس کے تمام راوی "شقة" ہیں صحیح مرفوع کے ہوتے ہوئے حدیث ضعیف و محروم پر کیے عمل کیا جاسکتا ہے کیونکہ جس حدیث کو ابن خزيمہ نے واکل بن حجر سے روایت کیا یہ حدیث پایہ اعتبار سے ساقط ہے۔

اعتراضات منکرین

اعتراض اول: ابو داؤد نے سنن اور امام احمد نے اپنی مسند میں حضرت علیؐ سے جو روایت فرمائی (ان من السنۃ وضع الکف علی الکف فی الصلوۃ تحت السرۃ) اس کی سند میں عبد الرحمن بن اسحاق ہیں جو ابو شیبہ الواسطی کے نام سے مشہور ہیں ابن حمام نے فتح القدیر میں اور امام نوری نے خلاصہ اور شرح مسلم میں فرمایا اس حدیث کے ضعیف ہونے پر اتفاق ہے کیونکہ عبد الرحمن بالاتفاق ضعیف ہے اور حدیث ضعیف قابل عمل نہیں۔

(نووی شرح مسلم ج ۱، ص ۲۳۳، فتح القدیر ج ۱، ص ۲۳۹)

جواب: اس حدیث کی سند پر کچھ بحث پچھلے صفات میں گذر چکی مزید تفصیل ملاحظہ ہو۔ علامہ وصی احمد رحمۃ اللہ علیہ "التعليق الجلی لمنافی المدعی المصلی" میں فرماتے ہیں دونوں ہاتھوں کو زیر ناف باندھنا سنت ہے اس کی دلیل حضرت علیؐ کی روایت کردہ حدیث ہے جیسا کہ اعتراض میں مذکور

ہے اس حدیث کو امام احمد نے مند میں آپ کے بیٹے عبد اللہ نے ”الزواائد“ میں ابن ابی شیبہ نے ”مصنف“ میں دارقطنی پھر بنیحقی نے اپنی سُنن میں اور ابو داؤد نے اپنی سُنن میں اس کو روایت کیا لیکن امام زیلعی فرماتے ہیں۔

”اکثر حدیث کے نسخوں میں یہ حدیث موجود نہیں، ہم نے اسے اس نسخہ میں پایا جوابِ
واسطہ کے طریق سے مردی ہے اس لئے ابن عساکر نے ”اطراف“ میں اسے ابو داؤد کی طرف
منسوب نہیں کیا اور نہ ہی منذری نے اسے ”مختصر“ میں ذکر کیا اور نہ ہی ابن تیمیہ نے اپنی
”المنتقی“ میں اسے ابو داؤد کی طرف منسوب کیا بلکہ صرف منداحمد کی طرف اور نہ نووی نے
شرح مسلم میں مگر دارقطنی کی طرف کسی نے اس حدیث کی نسبت ابو داؤد کی طرف نہیں کی مگر عبدالحق
نے ”الاحکام“ میں اور نہ ہی ابن قطان نے اس کی نسبت کی بلکہ اس کی سند کا تعاقب کرتے ہوئے
کہا عبدالرحمٰن بن اسحاق وہ ابو عشیۃ و اسطی ہیں جن کے بارے میں امام احمد بن حنبل اور ابو حاتم
کہتے ہیں، ”منکر الحدیث“، ہمارا کام معملاً نہ کا ”لیس بشکر“

ام بخاری نے فرمایا ”فہ نظر“

اور بے شک اس حدیث کی سند میں زیاد بن زید سوائی ہیں وہ مجہول ہیں۔

امام نبیقی فرماتے ہیں اس کی اسناد ثابت نہیں عبدالرحمٰن اسے روایت کرنے میں تنہا ہے اور وہ متروک ہے امام نووی خلاصہ اور شرح مسلم میں فرماتے ہیں یہ حدیث متفق علیہ ضعیف ہے اس لئے کہ عبدالرحمٰن بالاتفاق ضعیف ہے تو جان لے کہ یہ حدیث ابو داؤد میں بطریق ابن واسۃ، ابن الاعرabi و ابن ابی داؤد آئی ہے۔ ابو داؤد عبدالرحمٰن کے بارے میں کہتے ہیں کہ میں نے امام احمد سے سنا کہ وہ اس کو ضعیف کہتے ہیں اور ابن معین اور عجلی نے بھی یہی کہا۔ "شرح الحماۃ" میں ہے کہ اس اشکال کا یہ جواب ہے کہ یہ جرح مجرد اور طعن مجمل ہے اور تضعیف مبہم ہے۔ لہذا یہ غیر مسموع ہے کیونکہ اسباب جرح مختلف ہیں پس راوی کبھی ایسے امور کے ساتھ مجرد جرح کیا جاتا

ہے جو عرض کے نزدیک برج نہیں کھلاتی۔ ہمارے نزدیک اصل یہ ہے کہ وہ قردن معدله جن کی عدالت کی شہادت ملت کے سردار نبی اکرم ﷺ نے بالآخر کے ساتھ دی ان کی عدالت و ثقاہت مسلم ہے جب تک اس میں جرج میں اور طعن نبین ظاہرنہ ہو جائے جس سے کسی باعقل و شعور انسان کو مفر نہیں ورنہ اس کی عدالت و ثقاہت مجروح نہیں ہوتی اس لئے روایت مستور و مجبول اور مرسل و منقطع کو قبول کر لیا جاتا ہے باوجود یہکہ مجتهد غیر کی تقلید نہیں کرتا کیونکہ وہ خود ارباب نقد میں سے ہے اور ایسا شخص جب کسی حدیث سے دلیل اخذ کرتا ہے یا اس حدیث کی روایت کو قبول کرتا ہے تو گویا اس کی تعدادیں و توثیق آردیتا ہے۔ باوجود اس کے امام ترمذی نے صوم محرم میں عبدالرحمٰن سے حدیث روایت کی ہے اور فرمایا یہ حدیث "حسن غریب" ہے اور ابن خزیمہ نے بھی اس حدیث کو روایت کیا اور کہا اگرچہ یہ حدیث صحیح ہے پھر بھی عبدالرحمٰن کے متعلق میرے دل میں کچھ موجود ہے گا۔ پس معلوم ہو گیا حدیث عبدالرحمٰن درجہ صحیح سے ساقط ہو کر درجہ "حسن" تک پہنچ گئی اور حدیث حسن علماء کے نزدیک قابل جحت ہے۔

(تعليق الحجلي ص ۲۷۹)

اعتراض دوم: علقمہ بن واکل نے اپنے باپ سے نہیں سنا اس لئے علقمہ بن واکل کی اپنے باپ سے روایت مرسل ہے جیسا کہ ابن حجر عسقلانی نے التہذیب میں کہا۔

حکی العسكري عن ابن معین انه قال علقمة بن واکل موسى عن ابیه و
کذا قال الذهبی فی المیزان ناقلا عن ابن حجر.

(تہذیب التہذیب ج ۷ ص ۲۸۰)

لہذا مصنف ابن شیبہ کی روایت کردہ حدیث صحیح نہیں مرسل ہے اور حدیث مرسل قابل جحت نہیں۔

جواب: میں کہتا ہوں یہ ابن حجر کا وہم ہے کیونکہ انہوں نے خود اپنی کتاب "النکت الظراف"

.....

میں علقمہ بن واکل کا اپنے باپ سے ساعت کو ثابت کیا ہے لہذا ارسال ختم ہوا۔

علامہ ابن حجر "النکت الظراف" میں واکل بن حجر سے باب الصلوٰۃ میں "مسلم" کی روایت کردہ حدیث جسے انہوں نے اس سند کے ساتھ روایت کیا "عن زہیر بن عفان عن همام عن محمد بن حجاجة عن عبدالجبار ابن واکل قال كنت غلاماً ... الى آخر الحديث"

یعنی عبدالجبار ابن واکل کہتے ہیں میں بچہ تھا اور اپنے والد گرامی کی نماز کے بارے میں کچھ سمجھنہیں رکھتا تھا پس علقمہ بن واکل یعنی میرے بھائی نے مجھ سے اپنے باپ (واکل ابن حجر) کی نماز کے متعلق حدیث روایت کی۔ علامہ ابن حجر عسقلانی فرماتے ہیں "میں کہتا ہوں۔

"هذا اللفظ ما هو عند مسلم بهذا السنده لا معنى لذكره لانه لم يتبه لغير" ابن حجر عسقلانی کا یہ قول اس بات کی دلیل ہے کہ علقمہ کا اپنے باپ سے سننا ثابت ہے۔

لہذا یہ روایت مرسل نہیں (النکت الظراف علی الاطرف، ج ۹ ص ۸۸، حدیث نمبر ۱۱۷۴۳)

حافظ مزی "تحفۃ الاشراف" میں ابو داؤد کی نماز سے متعلق روایت کردہ حدیث میں فرماتے ہیں جس کی سند یہ ہے۔

عن القواریری عن عبد الوارث بن سعید عن محمد بن حجاجة عن عبدالجبار ابن واکل ابن حجر (للزيادات)
اور علی بن مسلم طوی نے اس طرح سند نقل کی ہے۔

"عن عبد الصمد بن عبد الوارث عن أبيه"
اور یہ خطاب ہے اصل میں اس کی سند اس طرح ہے۔

.....

.....
”عن عبد الوارث عن محمد بن حجارة عن عبد الجبار بن وايل عن علقة بن وايل عن أبيه“

اور ہمام بن سعیہ نے بھی اس طرح اس حدیث کو روایت کیا ہے اور یہ صحیح ہے
(تحفۃ الاشراف ج ۹ ص ۸۷)

حافظ مزی کی عبارت سے ثابت ہوا کہ اپنے باپ سے مرسل روایت کرنے والا جبار بن واکل ہیں جو علقة بن واکل کے بھائی ہیں خود علقة بن واکل نہیں جیسا کہ ابن حجر نے کہا یہ ان کا وہم اور غلطی ہے صحیح وہی ہے جو حافظ مزی نے اس حدیث کے متعلق کہا جس کو مسلم نے کتاب المدود میں روایت؟

”عن علقة عن أبيه أني لقاعد عند النبي ﷺ أذ جاء رجل يقود آخر
(تحفۃ الاشراف ج ۹ ص ۸۷) (مسلم شریف ج ۲ ص ۶۱)

اس حدیث کو متعدد طرق سے روایت کرنے کے بعد آخر میں لکھتے ہیں۔

”لم يذكر بينهما أحداً“

حافظ مزی کے یہ الفاظ دلالت کرتے ہیں کہ علقة بن واکل اپنے باپ سے مرسل روایت نہیں کرتے۔

علامہ حافظ ابن البر ”الاستیعاب علی الاصابہ“ میں فرماتے ہیں۔

”عبد الجبار بن واکل نے اپنے باپ سے ساعت نہیں فرمائی بلکہ عبد الجبار اور ان کے باپ کے درمیان واسطہ واکل بن علقة ہیں۔

(جلد ۳ ص ۶۳۳)

علامہ ابن اثیر ”اسد الغاہ“ میں لکھتے ہیں۔

عبد الجبار بن واکل کی ساعت اپنے باپ سے ثابت نہیں۔

.....
 (اسد الغابۃ ج ۵ ص ۸۱، تحفہ الاشراف ج ۹ ص ۸۳)

امام بخاری ”تاریخ کبیر“ میں تحریر فرماتے ہیں۔

علقمة بن واکل بن ججر الحضری الکندی الکوفی نے اپنے باپ سے ناہے اور علقمة بن واکل سے عبدالمالک بن عمیر روایت کرتے ہیں۔

(التاریخ الکبیر ج ۷ ص ۲۱، مطبوعہ دارالكتب العلمیہ)

لہذا غیر مقلدین کا یہ اعتراض غلط ہے کہ علقمة اپنے باپ سے مرسل روایت کرتے ہیں بلکہ علماء کی تصریح سے ثابت ہو گیا کہ علقمة اپنے باپ سے مرسل نہیں بلکہ آپ کے بھائی عبد الجبار نے مرسل روایت کی ہے۔

اعتراض سوم: غیر مقلدین یہ اعتراض بھی کرتے ہیں کہ حافظ ابن خزیمہ کے علاوہ بھی دیگر محدثین نے سینہ پر ہاتھ باندھنے والی احادیث کو روایت کیا ہے جیسا کہ ابن جریر نے اپنی تفسیر میں بطريق عقبہ بن ظبيان ایک حدیث تخریج فرمائی اور اسی سند کے ساتھ امام بخاری نے ”التاریخ الکبیر“ میں نقل کی ہے وہ حدیث یہ ہے۔

حدثنا حماد بن سلمة عن عاصم الجحدري عن أبيه عن عقبة بن ظبيان عن علي رضي الله عنه ”فصل لربك و انحر“ وضع يده اليمني على وسط ساعدته على صدره

(التاریخ الکبیر ۶ ص ۳۸۱، تفسیر طبری ج ۳ ص ۶۱۰)

”یعنی عقبہ بن ظبيان نے حضرت علیؓ سے قرآن حکیم کی آیہ کریمہ ”فصل لربک و انحر“ کے متعلق پوچھا تو حضرت علیؓ نے پہلے دایاں ہاتھ باعیسیٰ بازو کے وسط میں رکھا پھر سینے پر ہاتھ باندھے (یعنی آپ نے سمجھایا کہ اس سے مراد سینہ پر ہاتھ باندھنا ہے)

اس طرح امام احمد نے مند میں قبیصہ بن حلب سے ایک حدیث روایت کی جو یہ ہے۔

.....

“عن سفیان حدثی سماک عن قبیصہ بن هلب عن ابیه قال رایت رسول اللہ ﷺ ینصرف عن یمنیہ و عن بسارہ و رایته قال یضع یدہ علی صدرہ”
 یعنی قبیصہ بن هلب اپنے باپ سے روایت کرتے ہیں کہ میں نے نبی اکرم ﷺ کو دیکھا کہ نماز کے بعد کبھی دائمی طرف منہ پھیرتے ہیں اور کبھی دائمی جانب (آپ فرماتے ہیں میں نے نبی کریم ﷺ کو دیکھا) اپنے باٹھ سینے پہ باندھتے۔

(مسند احمد ج ۵ ص ۳۱۲)

غیر مقلد ہیں کہتے ہیں ان احادیث سے ثابت ہوتا ہے نماز میں باٹھ باندھنے کا محل سینہ ہے لہذا نماز میں سینے پر باٹھ باندھنا مستون طریقہ ہے۔

جواب: حضرت علیؓ کی حدیث کو ابن حجرینے دو طریق سے روایت فرمایا ان میں سے ایک تو انترانس میں مذکورہ ہے اور دوسری یوں ہے۔

”عن حماد بن مسلمة عن عاصم الاحول عن الشعبي مثله“
 ان دونوں سندوں میں عاصم نامی دوراوی ہیں ایک عاصم بن النجاش ابو محشر الحمد ری اور دوسرے عاصم سلیمان الاحول اور بعض علماء کے بقول عاصم بن النجاش ابو محشر الحمد ری نے اپنے باپ کی وساطت سے عقبہ بن ظہیان سے روایت کی ہے ابو حاتم ”الجرح والتعديل“ میں لکھتے ہیں کہ ”حضرت علیؓ کی روایت صرف ”وضع الیمین علی الشمال“ تک ہے۔

مصنف ابن شیبہ بھی بطریق عقبہ بن ظہیر عن علی رضی اللہ کی حدیث کو ”وضع الیمین علی الشمال“ تک روایت کرتے ہیں۔

(مصنف ابن شیبہ ج ۱ ص ۳۹۰)

اور ”علی صدرہ“ کے الفاظ راوی کی طرف سے زیادہ کئے گئے ہیں حضرت علیؓ کی اصل روایت میں موجود نہیں۔

.....
دوم یہ کہ جب حدیث میں تعارض ہو تو قیاس سے ترجیح ہوتی ہے قیاس چاہتا ہے کہ زیرِ
ناف والی احادیث قابل عمل ہوں کیونکہ سجدہ، رُوع اور التحیات وغیرہ میں ادب ملحوظ ہے تو چاہیے
کہ قیام میں بھی ادب ملحوظ خاطر رہے اور زیرِ ناف پر باتھ باندھنے میں بے کہ اس سے تعظیم ظاہر ہوتی
ہے نہ کہ سینے پر باتھ باندھنے سے

اس لئے حضرت علیؓ کی روایت کردہ حدیث "تحت السرۃ" مقبول اور "علی صدرہ" والی
روایت مردود ہے۔ دوم اس حدیث کی سند علمائے نقد کے نزد یک محل نظر ہے امام ذہبی فرماتے
ہیں۔

العاصم ابن الحجاج الجحدري فرا على يحيى بن يعمر و نصر بن
 العاصم، أخذ عنه أبو المنذر و جماعة قرآة شادة فيها ما ينكرون يعني يوجد فيه
النكرة من أي وجه هي ”

(المیزان ج ۲ ص ۳۵۲)

اس اعتبار سے العاصم بن الحجاج الجحدري منکر الحدیث ہے اور یہ حدیث ضعیف ہے۔
عاصم الاحول کے متعلق امام ذہبی فرماتے ہیں۔

ابن معین کہتے ہیں یہی ابن قطان عاصم الاحول سے حدیث بیان نہیں فرماتے تھے اور
اس کو ضعیف سمجھتے تھے امام ذہبی نے سند کے ساتھ ایک حدیث نقل کی ہے اور اسے ضعیف قرار دیا
ہے اور وہ حدیث یہ ہے۔

”حدثنا حماد بن مسلمة عن عاصم الاحول حدثني حميد عن انس بن
مالك ان عمر رضي الله عنه نهى ان يجعل الخاتم فص من غيره“

حماد بن سلمہ کہتے ہیں میں نے حمید سے پوچھا عاصم الاحول نے آپ سے ایک حدیث
(یعنی فلاں حدیث) بیان کی ہے تو حمید نے عاصم الاحول کو پہچاننے سے انکار کر دیا تو حمید کے قول
.....

سے ثابت ہوا کہ عاصم الاحوال نے حمید سے نہیں لہذا عاصم الاحوال متهم بالکذب ہے۔
ابن قطان کہتے ہیں ”لَمْ يَكُنْ حَافِظًا“

عبد الرحمن بن مالک فرماتے ہیں ابن کا قول ہے کہ ہر زادہ شخص جس کا نام عاصم ہے اس کا حافظہ درست نہیں ابو احمد الحاکم فرماتے ہیں علمائے محدثین کے نزدیک وہ حافظ نہیں۔ ابن ادریس اس سے حدیث نہیں بیان کرتے تھے کیونکہ ان کا حافظہ کمزور تھا تھی بن قطان کہتے ہیں میں نے کوئی ایسا شخص نہیں دیکھا جس کا نام عاصم ہوا اور اس کا حافظہ کمزور نہ ہو۔

(المیزان ج ۲ ص ۲۵۰، ۲۵۷)

حافظ ابن حجر عسقلانی فرماتے ہیں علی ابن المدینی تھی ابن قطان کے حوالے سے فرماتے ہیں ”لَمْ يَكُنْ بِالْحَافِظِ“

ابن ادریس فرماتے ہیں میں نے عاصم کو بازار میں دیکھا اور لوگوں سے کہا ”اسے مار کر سیدھا کر دو“ وہیب نے عاصم کو چھوڑ دیا تھا اسی لئے کہ اس کی بعض عادات صحیح نہ تھیں۔

ابن حبان نے اپنی کتاب ”الثقافت“ میں عاصم کا ذکر کیا ہے اور کہا تھی بن سعید اس کی طرف بہت کم رجحان رکھتے ہیں مرودی بیان فرماتے ہیں میں نے امام احمد سے کہا ابن معین کہتے ہیں دنیا میں جتنے عاصم نام کے لوگ ہیں سبھی ضعیف ہیں امام احمد فرماتے ہیں۔ سوائے عاصم بن علی کے۔

(تہذیب التہذیب ج ۲ ص ۲۵)

آنہ نقد کی نظر میں آپ نے دونوں عاصم، عاصم بن الحجاج الحجدري اور عاصم سیمان الاحوال کا حال دیکھ لیا پھر کیسے ان کی احادیث پر اعتماد کیا جا سکتا ہے آئندہ جرح و تعدیل کے تفصیل کے بعد ثابت ہو گیا کہ یہ حدیث بہت ضعیف ہے اور قابل عمل نہیں۔

حافظ ابن تیمیہ نے اپنی کتاب ”المحتقی“ میں حدیث علی یعنی ”ان من الله“ تخریج فرمایا

کر ہمارے مذہب کی تائید کردی کہ مسنون طریقہ زیناف ہاتھ باندھنا ہی ہے۔

تیسرا حدیث جسے امام احمد نے مسند میں بطريق قبیصہ بن حلب روایت کیا جیسا کہ یہ حدیث اعتراض میں مذکور ہے اس کے متعلق عطاء اللہ فوجیانی صاحب "العلیقات السلفیۃ علی سنننسائی" کہتے ہیں یہ حدیث سینے پر ہاتھ باندھنے کے باب میں اصح و احسن ہے اس حدیث سے جسے ابن الی شیبہ نے "مصنف" میں علقہ بن واہل سے روایت کیا اور حدیث علی جس کو امام احمد اور ابو ردا و آؤ دنے تخریج فرمایا۔

ابن حجر عسقلانی فرماتے ہیں

عند ھم حدیث منقطع فی الانصراف من الصلوٰۃ، یہ حدیث منقطع ہے ابن مدینی کہتے ہیں یہ مجہول ہے اور سوائے سماک کے اس سے کسی نے روایت نہیں کیا۔ نسائی فرماتے ہیں مجہول ہے۔

(تہذیب التہذیب ج ۳ ص ۳۸۲ - المیز ان ج ۳ ص ۳۵۰)

صدافوس کہ فوجیانی نے ڈھنائی سے کام لیا ہے اہل علم کو حق سے اعراض کر کے نفسانی خواہش کی پیروی کرنا مناسب نہیں اس حدیث کے متعلق جسے امام احمد نے بطريق حلب روایت کیا علمائے فن کا کہنا ہے کہ حلب مجروح ہے لہذا ایک حدیث جس کا راوی مجروح و مقدوح ہے اسے صحیح کہنا تحقیق اور علمی دیانت کا منہ چڑانے کے متراوف ہے۔

اعتراض چہارم: یہی فوجیانی امرتسری صاحب "العلیقات السلفیۃ علی سنننسائی" کہتا ہے خفیوں کی قوی ترین دلیل وہ حدیث ہے جسے قاسم بن قطلوبغا خنفی نے ذکر کیا اور ہمارے عصر کے احناف نے ان کی اس ضمن میں پیروی کی۔ ابو بکر ابن الی شیبہ نے "مصنف" میں واہل بن حجر سے روایت کیا ہے۔

"رأیت رسول الله ﷺ وضع يمينه على شماله تحت السرة"

.....
”میں نے رسول ﷺ کو دیکھا کہ آپ نے نماز پڑھتے ہوئے اپنا دایاں ہاتھ
باکیں ہاتھ پر رکھ کر دونوں زیرِ ناف باندھے۔“

”فوجیانی امر ترسی یہ حدیث نقل کرنے کے بعد کہتا ہے شیخ قاطلوبغا کہتے ہیں اس
حدیث کی سند جید ہے فوجیانی جواب دیتے ہوئے کہتا ہے۔“

علامہ محمد حیات مندی الم توفی ۱۴۲۳ھ شاگرد ابو الحسن سندي ان کے ایک رسالہ (فتح
الغفور فی تحقیق وضع الہدیین علی المصدور) کی شرح کرتے ہوئے اس حدیث کا جواب لکھتے ہیں کہ
زیرِ ناف ہاتھ باندھنے میں اُن نظر ہے اس نے ثابت کر سکے دکھایا کہ اکثر شیخ مصنف لاہی بکر بن الی
شیبہ اس سے خالی ہیں اور اس کی تائید یہ ہے کہ احناف و شافعی میں سے کسی مصنف نے بھی اس
روایت کو اس زیادتی کے ساتھ (یعنی تحت السرۃ) مصنف ابن الی شیبہ سے اثباتاً اور ردِ اذکر کیا ہے۔
(سنن نسائی ج ۱ ص ۱۰۵)

جواب: فوجیانی امر ترسی نے اپنی گفتگو میں محمد حیات سندي کا حوالہ پیش کر کے حیرت میں
ڈال دیا کہ ابن الی شیبہ کی وہ حدیث جس کو آپ نے علقہ بن واکل کے طریق پر تخریج کیا اس کا
ثبت محل نظر ہے اور صحیح شیخ اس سے خالی ہیں۔ حالانکہ ابن ہمام ثانی شیخ زین الدین قاسم بن
قطلوبغا متوفی ۱۴۸۷ھ اپنی کتاب ”المختار فی تخریج احادیث الاختیار“ میں مصنف ابن الی شیبہ کی
حدیث کو نقل کرنے کے بعد فرماتے ہیں۔

”سندہ جید“

ایسے حافظ حدیث کا مصنف ابن شیبہ سے یہ حدیث نقل کرنا ہی اس بات کی دلیل ہے
کہ ”تحت السرۃ“ کے الفاظ زائد نہیں بلکہ اصل میں موجود ہیں اور ساختی ہی محمد حیات سندي کے
اس قول کا بھی ابطال ہو جاتا ہے کہ کسی شافعی یا حنفی نے مصنف ابن شیبہ کی حدیث کو اس زیادتی

کے ساتھ نقل نہیں کیا محمد حیات سندی کو احناف کے ساتھ حمد نے اس قدر اندھا کر دیا کہ وہ یہ بھی بھول گئے کہ شیخ قاسم بن قطلو بغا ان سے تقریباً تین صدیاں پہلے ہوئے ہیں محمد حیات سندی کے عقل و فہم پر تعجب کہ تقریباً تین صدیاں قبل مصنف ابن شیبہ کے نسخے میں اس روایت کے یہ الفاظ (تحت السرة) موجود تھے اور تین سو سال بعد مصنف ابن شیبہ ان الفاظ سے خالی بوجئی مزید تعجب کی جائیہ ہے کہ اس پر بطور دلیل یہ بات بھی کہہ ڈالی کہ حنفیوں اور شافعیوں میں سے کسی نے اس کو نقل نہیں کیا حالانکہ ان کی کتابوں میں یہ حدیث ملتی ہے۔ اس کے علاوہ یہ بھی ثابت ہو گیا کہ مصنف ابن ابی شیبہ کی روایت کردہ حدیث کی سند صحیح ہے اگر سند حدیث میں کوئی سقم ہوتا تو محمد حیات سندی ضرور اس پر کلام کرتے ان کا سکوت کرنا (اشتاشاولا ردا) اس بات کی دلیل ہے کہ یہ حدیث صحیح ہے اور آئمہ احناف و شافعی کتابوں میں اس حدیث کو اس زیادتی (تحت السرة) کے بغیر نقل کرنا نہیں کی دلیل نہیں ہو سکتا ہے ان کو کتاب نہ ملی ہو۔ کسی ذی عقل و شعور پر یہ بات پوشیدہ نہیں کہ کسی چیز کی عدم اطلاع اس چیز کے عدم وجود پر دلیل نہیں اور نہ ہی اس کو مستلزم ہے لہذا علمائے احناف و شافعی نے بوجہ عدم اطلاع اس کو نقل نہیں کیا تو یہ لازم نہیں آتا کہ وہ حدیث صحیح نہیں۔

”عقل مندرا اشاره کافیست“

اس باب میں احادیث میں سے احسن حدیث وہ ہے جسے ابوالموید محمد بن محمود الخوارزمی نے جامع المسانید میں نقل فرمایا۔

عن أبي حنيفة عن حماد عن إبراهيم أن رسول الله ﷺ كان يعتمد
بأحدى يديه على الآخر في الصلوة يتواضع لله أخر جه الإمام محمد بن
الحسن الشيباني في الآثار فرواه عن أبي حنيفة قال محمد يضع بطن الكف
اليمني على رسمة اليسرى تحت السرة ويكون الرسم وسط الكف .

(جامع المسانید ص ۳۲۲)

اس روایت کو نقل کرنے کے بعد یہ بات ثابت ہوتی ہے کہ ابن الیثیب کی والل بن جمر سے روایت کردہ حدیث صحیح ہے اور ”تحت السرۃ“ کے الفاظ زائد نہیں جیسا کہ محمد حیات سندی کا خیال ہے اس حدیث کی تائید حضرت علیؓ کی حدیث سے بھی ہوتی ہے جسے ابو داؤد اور امام احمد نے روایت کیا ہے۔

اس حدیث کی تقویت کا باعث وہ حدیث بھی ہے جسے ابن حزم نے روایت کیا
”ان ثلاثاً من سنن المرسلين و ذكر من جملتها و ضع الكف على
الكف تحت السرة“

ان احادیث کے نقل کرنے کے بعد مزید تحریر کی ضرورت نہیں۔

اگر یہ بات تسلیم کر بھی لی جائے کہ مذکورہ احادیث سے زیرِ ناف ہاتھ باندھنا ثابت نہیں ہوتا اور سینے پر باندھنا ظاہر ہے تو باوجود علماء و فقهاء کی تصریح (وضع الیمنیں علی الشمال) کہ احادیث صحیحین اور ان کے علاوہ دیگر کتب احادیث میں بکثرت مروی ہیں اس پر مزید علامہ کمال الدین ابن ہمام کا قول منوید ہے جس کو آپ نے اپنی کتاب ”فتح القدر“ میں نقل کیا۔ فرماتے ہیں ” وضع الیمنیں علی الیسری“ فقط صحیحین اور دیگر کتب احادیث میں مروی ہے جو امام مالک رحمۃ اللہ علیہ پرجت کے لئے کافی ہے کیونکہ امام مالک ارسال (ہاتھ چھوڑ کر نماز پڑھنا) کے قائل ہیں۔

اور اللہ تعالیٰ کا فرمان ”فصل ربک و انحر“ میں نحر سے مراد قربانی کا جانور ذبح کرنا ہے اور سینے پر ہاتھ رکھنا حقیقتاً ”نحر“ پر ہاتھ رکھنا نہیں ہے کیونکہ نحر سے مراد مقام ذبح اور محل ذبح ہے یعنی گردن۔ ”وضع الیمنی علی الیسری“ تو ثابت ہے اور زیرِ ناف یا سینہ پر ہاتھ باندھنا (جیسا کہ امام شافعی کا قول ہے) کسی صحیح حدیث سے ثابت نہیں جو واجب اعمل ہو تو پھر تعظیم کے ارادہ سے قائم میں جیسے ہاتھ باندھے جاتے ہیں اسی حال پر نماز میں ہاتھ باندھنے کو محول کر لیا جائے جیسا کہ

.....
معروف و مشهور ہے اور بظاہر دیکھنے میں قیام تعظیمی کی حالت میں زیر ناف ہاتھ باندھے جاتے ہیں کیونکہ یہ طریقہ تعظیم کے زیادہ قریب ہے۔

(فتح القدر ج ۱ ص ۲۲۹)

ابن نجیم بحر الرائق شرح کنز الاقائق میں فرماتے ہیں ہمارے مشائخ نے زیر ناف ہاتھ باندھنا اس حدیث سے لیا جو نبی اکرم ﷺ سے مردی ہے۔

”ثلاث من سنن المرسلين تحت السرة“

لیکن احادیث کی تخریج کرنے والوں نے ”تحت السرة“ کے بارے میں مرفوع اور موقوف کونہ پہچانا ممکن ہے اس کی توجیہ میں یہ کہا گیا ہو ” وضع الیمین علی الشمال“ تو ثابت سے ثابت ہے اور بدن سے محل وضع (ہاتھ رکھنے کی جگہ) کا تعین حدیث سے ثابت نہیں مگر حدیث وائل بن حجر سے (اس کی نقل کردہ حدیث) واقعہ حال تو ثابت ہے یعنی نبی اکرم ﷺ کو سینے پر ہاتھ باندھے دیکھا گیا لیکن عموم نہیں ہو سکتا ہے واقعہ حال میں بیان جواز کا احتمال ہو تو ایسی صورت میں اس کو معہود پر محمول کیا جائے جیسا کہ فتح القدر میں ہے۔

(بحر الرائق ج ۱ ص ۳۰۳)

علامہ عبدالحق محدث دہلوی ”اشعة المغارات“ شرح مشکوٰۃ میں فرماتے ہیں۔

”زیر ناف یا سینہ پر ہاتھ باندھنا کسی خاص حدیث سے بالیقین ثابت نہیں تو امام ابو حنیفہ رحمۃ اللہ علیہ نے مشاہد میں جو معہود و معتاد ہے اسے اختیار کیا یعنی لوگ عموماً تعظیم کے وقت زیر ناف ہاتھ باندھتے ہیں امام صاحب نے بھی وہی اختیار فرمایا۔

(اشعة المغارات ج ۱ ص ۳۸۲)

صاحب ”مجمع الانہر“ ثم یعتمد بیمینہ علی رسم یسارہ تحت سرتہ فی کل قیام فیہ ذکر“

کے تحت لکھتے ہیں۔

اس لئے کہ ہاتھ باندھنا خضوع کے لئے مشرع اور یہی حالت ذکر میں مطلوب ہے۔
شمس الآئمہ حلوائی فرماتے ہیں ہروہ قیام جس میں ذکر مسنون نہیں اس میں سنت طریقہ ارسال (ہاتھ چھوڑ دینا) ہے اور ہروہ طریقہ جس میں ذکر مسنون ہے اس میں ہاتھ باندھنا سنت ہے۔

شمس الآئمہ سرخسی اور الصدر الکبیر برہان الآئمہ اور صدر شہید نے یہی فتویٰ دیا ہے اور قیام سے مراد مطلق قیام ہے۔

(مجموع الانحرج اص ۹۲، ۹۳)

علامہ جلال الدین خوارزمی کرمانی الکفایہ علی الحدایہ میں فرماتے ہیں۔

”محل وضع یہ تیرا مسئلہ ہے ہمارے نزدیک زیر ناف ہاتھ باندھنا افضل ہے اور امام شافعی کے نزدیک سینے پر۔ اللہ تعالیٰ کے فرمان ”وانحر“ میں نحر سے مراد بعض کے نزدیک دائیں ہاتھ کو باعث میں پر رکھ کر سینہ پر باندھنا ہے اس لئے کہ سینہ محل نور ہے اور سینے پر ہاتھ باندھنا محل نور کی حفاظت ہے۔ لہذا سینہ پر ہاتھ باندھنا بہتر ہے اور ہماری دلیل حضرت علیؑ کی روایت کردہ حدیث ہے اور لفظ سنت جب مطلق بولا جاتا ہے تو اس سے مراد سنت نبوی ہوتی ہے پھر زیر ناف ہاتھ باندھنا اہل کتاب کی مشابہت سے بعد اور ستر عورت کے اقرب ہے بس اس اعتبار سے زیر ناف ہاتھ باندھنا اولی و افضل ہے اور ”وانحر“ سے مراد عید کے بعد قربانی کا جانور ذبح کرنا ہے اگر نحر سے مراد سینہ ہوتا تو معنی یہ ہوتا کہ ”سینے کے قریب ہاتھ باندھ“ اور سینے کے قریب ہاتھ باندھنا زیر ناف ہی ہے۔

(الکفایہ علی الحدایہ مع فتح القدیر ج اص ۲۵۰)

امام فخر الدین رازی فرماتے ہیں۔

لفظ نحر کی تشریح: ”عامۃ المفسرین“ کا قول ہے کہ نحر سے مراد اونٹ کی قربانی ہے پھر اس کے بعد ارشاد فرماتے ہیں۔

لفظ نحر کا استعمال ”نحر البدن“ پر جملہ وجود مذکور ہے زیادہ مشہور ہے پس اللہ تعالیٰ کے کلام کو اس پر محمول ٹھہرانا واجب ہے۔

پس نحر سے مراد یعنی پر ہاتھ باندھنا نیغ معقول ہے کیونکہ نحر میں علماء کے متعدد اقوال ہیں لہذا ایک قول کی تقلید کرنا اور عمل کے لئے واجب سمجھنا خلاف نص ہے صحیح قول وہی ہے جسے امام رازی نے بیان فرمایا اور جمہور کا اس پر اجماع ہے۔ وجوب اصلاحیہ کی یہ ایک قوی دلیل ہے۔

(تفصیر کبیر جز ۲۹ ص ۲۹۰، ۳۲۹)

قاضی محمد بن االله پانی پتی امام فخر الدین رازی کے قول کی تائید کرتے ہوئے لکھتے ہیں۔
”عکرمه، عطاء اور قادة کا قول“ فصل لر بک و فخر میں نماز سے مراد عید اور نحر سے مراد قربانی کرنا ہے اسی معنی پر عید کی نماز کا وجوب اور اصلاحیہ کا ثبوت ملتا ہے ابتداءً اخراج مراد نحر اصلاحیہ (جانوروں کی قربانی) اولی اور ارجح ہے۔

(تفصیر مظہری ج ۱۰ ص ۳۰۳)

ابن حیان نحوی فرماتے ہیں۔

”نحر سے مراد جانور کا ذبح کرنا بے جو قربانی کے لئے حرم میں بھیجا جائے اسے حمدی کہتے ہیں۔ یا نقصان کے جرمانہ میں ذبح کیا جائے اسے نک کہتے ہیں یا ایام عید میں ذبح کیا جائے اسے ضحاہ کہتے ہیں۔ جمہور کا یہی قول ہے۔

(تفصیر البحر المحيط ج ۸ ص ۵۲۰)

علمائے کرام کی تصریح سے ثابت ہوا کہ لفظ نحر کا معنی ذبح کرنا، قربانی دینا ہے اس پر جمہور کا اجماع ہے اور اجماع امت کی اتباع واجب ہے لہذا اجماع کے خلاف صرف ایک قول قابل استدلال نہیں۔

وَاللَّهُ أَعْلَمُ بِالصِّوَابِ

وَمَا عَلِيْنَا إِلَّا الْبَلَاغُ

مکتبہ جمالِ کرم

کے مطبوعات

★ ہم دینے پکے

★ والدین مصطفیٰ

★ مزارعات پر عورتوں کی حاضری

★ تعریف اور الیصالِ ثواب کا ثبوت

قرآن و حدیث کی روشنی میں

★ نماز کے بعد دعا کی فضیلت اور اس کا استحباب

★ پارسول اللہ پھانے کا ثبوت

★ مقدمہ ابن حنبل دون

★ نلاش مرشد

★ ثمراتِ رمضان

★ پیغامِ موت

★ حکایات اصحابین (ذیر طبع)

★ اہلنت و جماعت، حقیقت کے آپنے میں

مکتبہ جمالِ کرم


9. مرکز الاولیاء (ستہ ہٹل) دربار مارکیٹ - لاہور

فون: پیپی ۷۳۲۳۹۹۸

Marfat.com



مکتبہ حمداللہ کرم
کارکردگان



مکتبہ حمداللہ کرم
کارکردگان